

పెన్ కౌంటర్

హైదరాబాద్

28-5-2026

వెల: రూ.5/-

పేజీలు: 4

సంపుటి: 02

సంచిక: 327

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOONAGAR, MEDAK, NIZAMABAD, ADILABAD



కల్లాల వద్ద లైన్యంగా రైతులు

పంటల కొనుగోలు లేక దీనావస్థ
వారిని వెంటనే ప్రభుత్వం ఆదుకోవాలి
బీఆర్ఎస్ శ్రేణులు రైతులకు అండగా నిలవాలి
పార్టీ వర్కింగ్ ప్రసిడెంట్ కెటిఆర్ పిలుపు
హైదరాబాద్: రాష్ట్రవ్యాప్తంగా కురుస్తున్న అకాల వర్షాలు, ఈదురు
గాలుల కారణంగా అనేక వ్యవసాయ మార్కెట్ యార్డులు,



రైతులను నిండా ముంచిన అకాల వర్షం

కొనుగోలు కేంద్రాల్లో తడిసిన ధాన్యం
యార్డులు, ప్యాక్ కేంద్రాల్లోని మొక్కజొన్న మొలకెత్తే పరిస్థితి
కొన్ని కేంద్రాల్లో టార్పాలిన్లు లేక రాత్రంతా వానలోనే ధాన్యానికి కాపలా కాసిన అన్నదాతలు
కరీంనగర్, జగిత్యాల, పెద్దపల్లి, నాగర్ కర్నూల్, యాదాద్రి, మెదక్, సిద్దిపేట తదితర జిల్లాల్లో తీవ్ర నష్టం
స్పందించిన ప్రభుత్వం.. కొనుగోళ్ల వేగం పెంచాలన్న సీఎం రేవంత్ రెడ్డి
తడిసిన ధాన్యాన్ని సేకరిస్తాం: ఉత్తమ్



భారత్, అమెరికా 'ఖనిజ' బంధం

అరుదైన, కీలకమైన ఖనిజాల
సరఫరాలో పరస్పర సహకారం
చరిత్రాత్మక ఒప్పందంపై సంతకాలు
చేసిన ఇరుదేశాలు
న్యూఢిల్లీ: అరుదైన, కీలకమైన ఖనిజాల సరఫరాలో
పరస్పర సహకారమే లక్ష్యంగా భారత్, అమెరికాలు
చరిత్రాత్మక ఒప్పందం కుదుర్చుకున్నాయి.

2లో



గాంధీభవన్ లో కాంగ్రెస్ నేతల బాహాబాహీ..

కిందపడిన ఫిరోజ్ ఖాన్
ప్రోటోకాల్ విషయంలో
ఫిరోజ్ ఖాన్, ఉస్మాన్ అలీ
హజ్రీ మధ్య ఘర్షణ
అజారుద్దీన్ పక్కన కూర్చునే
అంశంలో వివాదం
అడ్డుకునేందుకు
ప్రయత్నించిన వీహెచ్ఎస్
నెట్టివేస్ యత్నం
ఇది తమ ఫ్యామిలీ
విషయమన్న ఫిరోజ్ ఖాన్



2లో

ప్రజల కోసం ప్రశ్నించే ఏకైక సింహం జగన్: కొడాలి నాని

జగన్ నేతృత్వంలో వైసీపీ కీలక
సమావేశం
చంద్రబాబు వెన్నుపోటు
రాజకీయాలను ప్రజలంతా
గమనిస్తున్నారన్న కొడాలి నాని
వెన్నుపోటుకు రెండేళ్లు పేరుతో
నిరసన కార్యక్రమాలు
చేపట్టబోతున్నామన్న పేర్ని నాని



మహానాడులో చరిత్రాత్మక తీర్మానం

- ఇచ్చిన హామీలు మరచిన చరిత్ర నీది.. జగన్ పై మంత్రి నిమ్మల
 - న్యాయవాది మొయినుద్దీన్ హత్యకేసులో కీలక పరిణామం
 - తొలి రోజు ముగిసిన మహానాడు.. పార్టీకి వెల్లువెత్తిన విరాళాలు
 - నేరేడు పండ్ల కోసం వెళ్లి.. ముగ్గురు చిన్నారుల మృతి
 - విజయవాడలో 'సూపర్ ప్రెస్ బెలాన్' ప్రయోగం
 - రిజిస్ట్రేషన్ రద్దీ తగ్గించేందుకు ప్రత్యేక చర్యలు..
 - ఐపీఎల్ 2026: ఎలిమినేటర్ మ్యాచ్ లో టాప్ నెగ్గిన హైదరాబాద్
 - అలా చేస్తే ఎన్నికల నుంచి తప్పుకుంటారా? కేటీఆర్ కు పొంగులేటి
 - 'కరువు' సినీమా పిటిషన్ కొట్టివేత
 - అందుకే మీది గొడ్డలి పార్టీ: లోకేశ్
- అమరావతి: తెలుగుదేశం పార్టీ మహానాడు తొలిరోజు కార్యక్రమం అత్యంత విజయవంతమైందని ఏపీ ముఖ్యమంత్రి, టీడీపీ జాతీయ అధినేత చంద్రబాబు తెలిపారు. ప్రపంచ పరిస్థితుల దృష్ట్యా ఈసారి హైద్రాబాద్ పద్ధతిలో నిర్వహించిన మహానాడుకు విశేష స్పందన లభించిందని ఆయన హర్షం వ్యక్తం చేశారు. తొలిరోజే సుమారు 7.50 లక్షల మంది వర్చువల్ గా హాజరై పనుపు పండుగను జయప్రదం చేశారని పేర్కొన్నారు. ఈ మేరకు ఆయన సోషల్ మీడియాలో స్పందించారు. ఏటా ఒకేచోట జరిగే మహానాడును ఈసారి 1,875 క్షేత్రాలకు విస్తరించామని



డీకేఎస్ కే పట్టం

నేడు కర్ణాటక సీఎం పదవికి సిద్ధరామయ్య రాజీనామా
తొలుత మంత్రులు, ఎమ్మెల్యేలకు అల్పాహార విందు
అనంతరం నేరుగా లోక్ భవన్ కు వెళ్లి రాజీనామా సమర్పణ
అనంతరం సీఎల్పీ భేటీలో నూతన సీఎం ఎంపిక
30న శివకుమార్ ప్రమాణ స్వీకారం?
బెంగళూరు: కర్ణాటకలో కాంగ్రెస్ పార్టీ రాజకీయాలు జాతీయస్థాయిలో ఒక్కసారిగా చర్చనీయాంశంగా మారాయి. గత కొన్ని నెలలుగా ఉత్పంథభరితంగా మారిన ముఖ్యమంత్రి మార్పు అంశం ఒక కొలిక్కి వచ్చింది. ముఖ్యమంత్రి సిద్ధరామయ్య తన పదవికి గురువారం రాజీనామా చేయనున్నారు.

2లో

బండి భగీరథ్ కు మేడ్చల్ లో వైద్య పరీక్షలు

భగీరథ్ కు మూడు రోజుల పోలీస్ కస్టడీ
కీలక ఆధారాల సేకరణే లక్ష్యంగా పోలీసుల విచారణ
కట్టుదిట్టమైన భద్రత మధ్య వైద్య పరీక్షలు
మేడ్చల్ కమ్యూనిటీ హెల్త్ సెంటర్ కు తరలింపు
మేడ్చల్, :-27 (నేటి ప్రస్థానం): రాష్ట్రవ్యాప్తంగా తీవ్ర సంవలనం సృష్టిస్తున్న పోక్స్ కేసులో ప్రధాన ఆరోపణలు ఎదుర్కొంటూ, ప్రస్తుతం జ్యూడీషియల్ రిమాండ్ లో ఉన్న నిందితుడు బండి భగీరథ్ కు కోర్టు మూడు రోజుల పోలీస్ కస్టడీ విధించింది. పేట్ ఐటీఆర్ బండి పోలీస్ స్టేషన్ లో నమోదైన



2లో

పేల్చి పడేస్తాం..



మిత్ర దేశానికి ట్రంప్ హెచ్చరిక
వాషింగ్టన్ డీసీ: అమెరికా అధ్యక్షుడు డొనాల్డ్ ట్రంప్ మరోసారి వివాదాస్పద వ్యాఖ్యలు చేశారు. తమ మిత్రదేశమైన ఒమన్ కు మాన్ వార్నింగ్ ఇచ్చారు. ఒకవేళ హార్మజ్ విషయంలో ఒమన్ గనుక ఇరాన్ కు మద్దతుగా నిలిస్తే ఆ దేశాన్ని పేల్చి పడేస్తాం అని తీవ్ర హెచ్చరికలు జారీ చేశారు. అమెరికా అధ్యక్షుడు ట్రంప్ వ్యవహారాలపై గురించి ప్రత్యేకంగా చెప్పాల్సిన అవసరం



బక్రీద్ పండుగకు పోలీసుల ప్రత్యేక చర్యలు...

బక్రీద్ పండుగని శాంతియుతంగా జరుపుకోవాలని... ఎస్పీ

కర్నూల్: బక్రీద్ పండుగను శాంతియుత వాతావరణంలో నిర్వహించేందుకు కర్నూల్ జిల్లా పోలీసులు ప్రత్యేక చర్యలు చేపట్టారు. ఆదోని పోలీసు అధికారులతో బుధవారం ఎస్పీ విక్రాంత్ పాటిల్ సమీక్ష నిర్వహించి భద్రత, ట్రాఫిక్ నియంత్రణ, సోషల్ మీడియా వదంతులపై అప్రమత్తంగా ఉండాలని ఆదేశించారు. గోవుల అక్రమ రవాణా నివారణకు ప్రత్యేక చెకోపోస్టులు ఏర్పాటు చేశారు. అనుమానాస్పద ఘటనలపై ప్రత్యేక సంఖ్య 9121101003 సమాచారం ఇవ్వాలని సూచించారు.

లక్ష రూపాయల విలువైన ఎల్ఓసిని అందజేసిన ఎమ్మెల్యే గూడెం మైపాల్ రెడ్డి



పటాన్ చెరువు, మే 27 : ఆపత్కాలంలో నిరుపేదలకు మెరుగైన వైద్యం అందించడంలో ముఖ్యమంత్రి సహాయనిధి అండగా నిలుస్తోందిని పటాన్ చెరువు శాసన సభ్యులు గూడెం మహిపాల్ రెడ్డి తెలిపారు. తెల్లూర్ డివిజన్ పరిధిలోని ఇందిరా నగర్ కాలనీకి చెందిన నోముల నరసింహ గౌడ్ కొంతకాలంగా అనారోగ్యంతో బాధపడుతున్నారు. మెరుగైన వైద్య చికిత్స కోసం స్థానిక శాసనసభ్యులు గూడెం మహిపాల్ రెడ్డి ద్వారా ఎల్ఓసి కోసం దరఖాస్తు చేసుకున్నారు. ఈ మేరకు సీఎంఆర్ఎఫ్ ద్వారా మంజూరైన లక్ష రూపాయల విలువైన ఎల్ఓసిని బుధవారం సాయంత్రం పటాన్ చెరువు లోని తన కార్యాలయంలో నరసింహ గౌడ్ కుటుంబ సభ్యులకు అందజేశారు. ఈ కార్యక్రమంలో మార్కెట్ కమిటీ మాజీ చైర్మన్ విజయ్ కుమార్, మాజీ కౌన్సిలర్ నాగరాజు, తదితరులు పాల్గొన్నారు.

నకిలి ఆన్లైన్ ఫాపింగ్ ప్రకటనలపై అప్రమత్తంగా ఉండాలి

జిల్లా ఎస్పీ పరితోష్ పంకజ్ ఐపిఎస్



సంగారెడ్డి జిల్లా, మే 27 : సంగారెడ్డి జిల్లా సురక్ష ప్రతినిధి: ఇంస్టాగ్రామ్, ఫేస్ బుక్, వాట్సాప్, టెలిగ్రాం వంటి సోషల్ మీడియా వేదికగా నకిలి ఆన్లైన్ ఫాపింగ్ ప్రకటనల ద్వారా సైబర్ మోసాలు పెరుగుతున్నాయని జిల్లా ఎస్పీ పరితోష్ పంకజ్ తెలియజేశారు. సైబర్ నేరగాళ్లు బ్రాండెడ్ షూస్, ఎలక్ట్రానిక్స్, దుస్తులు, గ్యాడ్జెట్లు, లగ్గర్ వస్తువులను భారీ డిస్కాంట్లతో అందిస్తున్నట్లు నకిలి స్వాస్థ్ యాడ్స్ రూపొందించి ప్రజలను మోసం చేస్తున్నారని అన్నారు. బాధితులు ఆన్లైన్ చెల్లింపులు చేసిన తర్వాత వస్తువులు అందకపోవడం మాత్రమే కాకుండా, బాధితుల బ్యాంకింగ్, వ్యక్తిగత వివరాలు దుర్వినియోగానికి గురయ్యే ప్రమాదం కూడా ఉందన్నారు. ప్రజలు గుర్తుంచుకోవలసిన విషయాలు అసాధారణ డిస్కాంట్లు ఫ్లాష్ సేల్, కాష్ ఆన్ డెలివరీ సౌకర్యం లేకపోవడం, కొత్తగా సృష్టించిన సోషల్ మీడియా పేజీలు, అనుమానాస్పద యు.ఆర్.ఎల్, నకిలి వెబ్సైట్లు, తప్పుడు రిఫ్యూలు, ముందస్తుగా డబ్బు చెల్లింపును ఒత్తిడి చేయడం వంటివి సైబర్ నేరగాళ్ల పన్ను మోసపూరిత కుట్ర అని గుర్తించాలన్నారు. సైబర్ మోసాల బారిన పడకుండా పాటించవలసిన సూచనలు:

- ఆన్లైన్ పేమెంట్ చేసే ముందు వెబ్సైట్, యు.ఆర్.ఎల్, లను జాగ్రత్తగా పరిశీలించాలి.
- పేజీ హిస్టరీ, ఫాలోవర్స్, రివ్యూ లను పరిశీలించాలి.
- తెలియని స్వాస్థ్ యాడ్స్ పై క్లిక్ చేయకూడదు.
- సురక్షిత పేమెంట్ పద్ధతిని మాత్రమే ఉపయోగించాలి
- ఓ.టి.పి లు, బ్యాంకింగ్ వివరాలు ఎవరికీ పంచుకోకూడదు.
- ఆన్లైన్ ఫాపింగ్ సమయంలో ప్రజలు అప్రమత్తంగా ఉండి, నకిలి ప్రకటనలు మరియు మోసపూరిత వెబ్సైట్ల బారిన పడకుండా జాగ్రత్తలు తీసుకోవాలని ఎస్పీ సూచించారు. సైబర్ మోసాలకు గురైన వారు వెంటనే 1930 సైబర్ క్రిమి హెల్ప్లైన్ కు కాల్ చేసిగాని, నేషనల్ సైబర్ క్రిమి హెల్ప్లైన్ ఎంఎంటిఎటిఐఎం.సై.జి.ఐ.ఐ లో గాని ఫిర్యాదు సమారు చేయాలి.

కాంగ్రెస్ ప్రభుత్వంలోనే అన్ని వర్గాలకు సమ న్యాయం: నీలం మధు ముదిరాజ్

తెలంగాణ రాష్ట్ర మహిళా కమిషన్ సభ్యురాలిగా నియామకమైన!చాకలి ఐలమ్మ మనవరాలు చిట్టాల శ్వేత

ఇచ్చిన మాట నిలబెట్టుకున్న రాష్ట్ర ముఖ్యమంత్రి రేవంత్ రెడ్డి

చిట్టాల శ్వేతను శాలువాతో సత్కరించి, అభినందించిన తెలిపిన కాంగ్రెస్ నేత నీలం మధు

సంగారెడ్డి జిల్లా, మే 26 : తెలంగాణలో ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వం ప్రజా ప్రభుత్వంగా అన్ని వర్గాలకూ సమ న్యాయం చేస్తోందని మెదక్ పార్లమెంట్ కాంగ్రెస్ పార్టీ ఇంచార్జి నీలం మధు ముదిరాజ్ అన్నారు. తెలంగాణ సాయుధ పోరాట వీరనారి, బహుజన ఆత్మగౌరవ ప్రతీక చాకలి ఐలమ్మ వారసత్వాన్ని గౌరవిస్తూ, ఆమె మనవరాలు చిట్టాల శ్వేతను రాష్ట్ర మహిళా కమిషన్ సభ్యురాలిగా నియమించడం పట్ల ఆయన హార్షం వ్యక్తం చేశారు. ఈ నేపథ్యంలో, నూతనంగా నియమితులైన మహిళా కమిషన్ సభ్యురాలు చిట్టాల శ్వేత బుధవారం చిట్టూల్ లోని ఆయన కార్యాలయంలో నీలం మధు ముదిరాజ్ ను మర్యాదపూర్వకంగా కలిశారు. ఈ సందర్భంగా ఆమెకు శాలువా కప్పి, మిఠాయి తినిపించి నీలం మధు ఘనంగా సత్కరించి అభినందించారు, ఈ సందర్భంగా నీలం మధు ముదిరాజ్ మాట్లాడుతూ, తెలంగాణ ఉద్యమకారులకు, అమరవీరుల కుటుంబాలకు, సాయుధ



పోరాట యోధులకు కాంగ్రెస్ ప్రభుత్వం పెద్దపీట వేస్తోందని కొనియాడారు. గతంలో ఇచ్చిన మాట ప్రకారం.. తెలంగాణ వీరనారి చాకలి ఐలమ్మ కుటుంబానికి సముచిత స్థానం కల్పిస్తామని చెప్పిన ముఖ్యమంత్రి రేవంత్ రెడ్డి, నేడు చిట్టాల శ్వేతను మహిళా కమిషన్ సభ్యురాలిగా నియమించి తన చిత్రశుద్ధిని నిరూపించుకున్నారని కొనియాడారు. ఇది బహుజన

వర్గాలకు, ముఖ్యంగా రజక సామాజిక వర్గానికి దక్కిన గౌరవంగా అభిప్రాయపడ్డారు. అనంతరం చిట్టాల శ్వేత మాట్లాడుతూ తనపై నమ్మకంతో ఇంతటి బాధ్యతాయుతమైన పదవిని అప్పగించినందుకు ముఖ్యమంత్రి రేవంత్ రెడ్డికి, ఉప ముఖ్యమంత్రి భట్టి విక్రమార్కుకు చిట్టాల శ్వేత ప్రత్యేక ధన్యవాదాలు తెలిపారు. తనను అభినందించిన నీలం మధు ముదిరాజ్ కృతజ్ఞతలు తెలుపుతూ.. చాకలి ఐలమ్మ ఆశయాలకు అనుగుణంగా గతంలో చిట్టూల్ లో ఏర్పాటు చేసిన ఐలమ్మ కాన్వెంట్ విగ్రహ ఆవిష్కరణ కార్యక్రమాన్ని ఆమె గుర్తుచేసుకున్నారు, రాష్ట్రంలో మహిళల భద్రత, హక్కుల పరిరక్షణకు వారి సంక్షేమం కోసం అంతిమభావంతో పనిచేస్తానని స్పష్టం చేశారు. ఈ కార్యక్రమంలో బహుజన ఉద్యమ రాష్ట్ర నాయకుడు ఊట్ల గ్రామ నీ కి చెందిన రాష్ట్ర సుంకర బోయిన మహేష్ ముదిరాజ్, బహుజన ఉద్యమ నాయకులు పాల్గొన్నారు.

తెలంగాణ ఉద్యమకారుల సమస్యలు పరిష్కరించాలి

తెలంగాణ ఉద్యమకారుల ఐక్య వేదిక ప్రభుత్వానికి డిమాండ్

తెలంగాణ ఉద్యమ నాయకుడు వి.ఎం. ఎల్లయ్య... మంద భాస్కర్ రెడ్డి

గుమ్మడిదల మున్సిపల్, మే 27 : సంగారెడ్డి జిల్లా గుమ్మడిదల మున్సిపల్ పరిధిలో తెలంగాణ ఉద్యమకారులు సమావేశమై తమ సమస్యల పరిష్కారానికి ప్రభుత్వం వెంటనే స్పందించాలని డిమాండ్ చేశారు. తెలంగాణ ఉద్యమకారుల ఐక్య వేదిక ఆధ్వర్యంలో నిర్వహించిన ఈ సమావేశంలో మలిదశ తెలంగాణ ఉద్యమంలో కీలక పాత్ర పోషించిన అనేక మంది ఉద్యమకారులు ప్రస్తుతం జీవనోపాధి లేక తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు. ఈ సందర్భంగా తెలంగాణ ఉద్యమకారుల ఐక్య వేదిక కన్వీనర్ మంద భాస్కర్ రెడ్డి, వి.ఎం. ఎల్లయ్య.. మాట్లాడుతూ, ప్రత్యేక తెలంగాణ సాధన కోసం పోరాడిన ఉద్యమకారులు నేడు అనారోగ్య సమస్యలు, ఆర్థిక ఇబ్బందులతో తీవ్ర కష్టాలు పడుతున్నారని అన్నారు. తమ పిల్లలను ఉన్నత చదువులకు పంపించలేని దుస్థితిలో ఎంతో మంది ఉద్యమకారులు జీవిస్తున్నారని పేర్కొన్నారు. ప్రస్తుత ప్రజాపాలనలోనైనా ఉద్యమకారుల సమస్యలను ప్రభుత్వం గుర్తించి ఆదుకోవాలని కోరారు. రాష్ట్ర సాధన కోసం తమ జీవితాలను అంకితం చేసిన ఉద్యమకారులకు కనీస గౌరవ వేతనం అందించడంతో పాటు హెల్త్ కార్డులు జారీ చేయాలని డిమాండ్ చేశారు. అలాగే ఉద్యమకారుల పిల్లలకు కార్పొరేట్ పాఠశాలలు, కళాశాలల్లో ఉచిత విద్యా సౌకర్యం కల్పించాలని కోరారు. అర్హులైన ఉద్యమకారులకు 250 గజాల ఇళ్ల స్థలాలు కేటాయించి వారి కుటుంబాలకు భరోసా కల్పించాలని



ప్రభుత్వాన్ని విజ్ఞప్తి చేశారు. ఈ కార్యక్రమంలో దర్గా శ్రీనివాస్, వాలందాస్ మల్లేష్ గౌడ్, కుమ్మరి వెంకటేశ్, చింతల రాజు, అంజనేయులు, దప్పు జీవన్ కుమార్, రామకృష్ణ గౌడ్, ఎం.డి. గిరీష్, వడ్డెర ఎల్లయ్య తదితరులు పాల్గొన్నారు.

లక్ష్మీపతి గూడెం, చౌదరి గూడెం గ్రామాలలో పలు అభివృద్ధి పనులకు శంకుస్థాపన చేసిన ఎమ్మెల్యే

గూడెం మహిపాల్ రెడ్డి... కౌన్సిలర్ కుమ్మరి కృష్ణ

గడ్డపాతారం మున్సిపల్, మే 27: సంగారెడ్డి జిల్లా గడ్డపాతారం మున్సిపల్ పరిధిలోని లక్ష్మీపతి గూడెం, చౌదరి గూడెం గ్రామాలలో సుమారు మూడు కోట్ల రూపాయల వ్యయంతో చేపట్టనున్న పలు అభివృద్ధి పనులకు స్థానిక పటాన్ చెరువు శాసనసభ్యులు గూడెం మహిపాల్ రెడ్డి మున్సిపల్ కౌన్సిలర్ కుమ్మరి కృష్ణ చేతుల మీదుగా శంకుస్థాపన కార్యక్రమం నిర్వహించారు. ఈ సందర్భంగా ఎమ్మెల్యే గూడెం మహిపాల్ రెడ్డి.. మాట్లాడుతూ నూతనంగా ఏర్పాటైన గడ్డపాతారం మున్సిపల్ ను అన్ని రంగాల్లో అభివృద్ధి దిశగా తీసుకెళ్లేందుకు కృషి చేస్తానని తెలిపారు. ప్రజలకు అవసరమైన మౌలిక వసతులు కల్పించడంతో పాటు గ్రామాల సమగ్ర అభివృద్ధికి ప్రత్యేక దృష్టి సారించుకుంటామని పేర్కొన్నారు. మున్సిపల్ కౌన్సిలర్ కుమ్మరి కృష్ణ మాట్లాడుతూ గడ్డపాతారం మున్సిపల్ అభివృద్ధికి ప్రభుత్వం పలు నిధులను కేటాయించడం సంతోషకరమని అన్నారు. ముఖ్యంగా లక్ష్మీపతి గూడెం, చౌదరి గూడెం గ్రామాల అభివృద్ధికి ప్రత్యేక నిధులు మంజూరు చేసి మరిన్ని అభివృద్ధి కార్యక్రమాలు చేపట్టాలని ఎమ్మెల్యేను కోరారు. ఈ కార్యక్రమంలో గడ్డపాతారం



మున్సిపల్ చైర్మన్ గద్దె సుబ్బ గణేష్, వైస్ చైర్మన్ మహేందర్ గౌడ్, మున్సిపల్ కమిషనర్ తో పాటు ప్రజాప్రతినిధులు, డా. నల్లగండ్ల అశోక్ కుమార్ పబ్లీట్, అధికారులు, గ్రామస్తులు తదితరులు పాల్గొన్నారు.

ఆల్ ఇండియా సమతా సైనిక్ దళ్ ఆధ్వర్యంలో ఏర్పాటు చేసిన మాత రమాబాయి అంబేద్కర్ వర్ణం

త్యాగశీలి మాత రమాబాయి అంబేద్కర్ కృషి నేటి సమాజానికి ఆదర్శప్రాయం దళితరత్న డా. బుల్లి వెంకన్న

రాష్ట్ర ఉపాధ్యక్షులు.. ఆల్ ఇండియా సమతా సైనిక్ దళ్ తెలంగాణ రాష్ట్రం

నల్గొండ జిల్లా: ప్రపంచ మేధావి భారత రాజ్యాంగ నిర్మాత ప్రజాస్వామ్యవాది ప్రజా హక్కుల పరిరక్షకుడు మహిళా హక్కుల పరిరక్షకుడు డాక్టర్ బి.ఆర్ అంబేద్కర్ సతీమణి రమాబాయి వర్ణం సందర్భంగా ఆ మహనీయురాలి చిత్రపటానికి జ్యోతి ప్రజాలన చేసి ఘనంగా నివాళులర్పించారు, బాబాసాహెబ్ అంబేద్కర్ భారత రాజ్యాంగంలో తన

వెన్నంటూ ఉంటూ తన జీవితం మొత్తం మొత్తం సంపూర్ణ సహకారం అందించి అనేక విజయాలకు పూర్తిచేసిన మాత రమాబాయి అంబేద్కర్ సేవలను కొనియాడారు, తన బిడ్డలను కోల్పోయి మన బిడ్డలకు స్వేచ్ఛనిచ్చి, భవిష్యత్ తరాలకు స్ఫూర్తినిచ్చిన గొప్ప మహా స్ఫూర్తి అని, భారత రాజ్యాంగ ఫలాలు అనుభవిస్తున్నామంటే దానికి కారణం రమాబాయి శ్రమ అని వారు ఆమె సేవలను గుర్తు చేసుకున్నారు, ఈ కార్యక్రమంలో ఆ సంఘం రాష్ట్ర ఉపాధ్యక్షుడు దళిత రత్న డా.బుల్లి వెంకన్న తో పాటు, నియోజకవర్గ కన్వీనర్ జిల్లా రాములు పీపి పల్లి మాజీ సర్పంచ్ పల్లె సత్యనారాయణ లింగయ్య యాదవ్. డాక్టర్ ముత్య మయ్య దుగ్గాల సర్పంచ్ ఆడెపు నాగేష్ ఎర్ర రవి అందుగుల పరశురాం పాక వెంకన్న తదితరులు పాల్గొన్నారు



15 ఏళ్ల తర్వాత సమీరా రెడ్డి లీఎంట్రి.. జగ్ మూవీలో ఛాన్స్

బాలీవుడ్ నటి సమీరా రెడ్డి సుమారు 15 ఏళ్ల తర్వాత రీఎంట్రి ఇస్తుంది. 2014లో వ్యాపారవేత్త అక్షయ్ పర్సెనల్ వివాహం చేసుకున్న సమీరా.. అంతకు ముందే సినిమాలకు గ్యాప్ ఇచ్చింది. కృష్ణం వందే జగద్గురుం (2012) మూవీలో ప్రత్యేక గీతంలో మాత్రమే ఆమె కనిపించారు. అయితే, ఇప్పుడు సంజయ్ దత్ ప్రధాన పాత్రలో నటిస్తున్న కొత్త చిత్రం 'అశ్రీ సవాల్'లో కీలక పాత్రలో ఆమె నటిస్తుంది. ఈ చిత్రం మే 8న విడుదల కానుంది. అశ్రీ సవాల్ మూవీలో సమీరా రెడ్డి పవర్ ఫుల్ పాత్రలో నటిస్తున్నారని తెలుస్తోంది. తన రీఎంట్రి గురించి తాజాగా ఒక ఇంటర్వ్యూలో మాట్లాడుతూ.. తను నటించబోయే పాత్రల ఎంపిక విషయంలో మరింత జాగ్రత్తగా ఉంటున్నానని సమీరా వెల్లడించింది. రొటీన్ కమర్షియల్ పాత్రల కంటే, నటనకు ఆస్కారం కల్పించే అద్భుతమైన పాత్రలపైనే తన దృష్టి ఉంటుందని ఆమె నొక్కి చెప్పింది. అశ్రీ సవాల్ చిత్రాన్ని జాతీయ అవార్డు దర్శకుడు అభిజిత్ మోహన్ వారంగ్ తెరకెక్కిస్తున్నారు. రాష్ట్రీయ స్వయంసేవక్ సంఘ్ (ఆర్ఎస్ఎస్) శతాబ్ది ప్రయాణాన్ని కథగా రాసుకుని ఈ మూవీని తీసినట్లు సమాచారం. ఇందులో సంజయ్ దత్ ప్రొడ్యూసర్ గోపాల్ నాదకర్నిగా ఒక కీలకమైన పాత్రలో నటిస్తున్నారు. ప్రముఖ నటుడు మిథున్ చక్రవర్తి కుమారుడు సమాశి చక్రవర్తి పీహెచ్డీ విద్యార్థి పాత్రలో కనిపించబోతున్నారు.




రాకా మూవీలో టిపికల్ కే రోల్

ఆమె నటించడం వారలపై టీమ్ స్పందన అల్లు అర్జున్ హీరోగా అట్టి దర్శకత్వంలో తెరకెక్కుతోన్న చిత్రం 'రాకా'. బాలీవుడ్లో రూపొందుతోన్న ఈ సినిమాలో బన్నీకి జోడీగా బాలీవుడ్ నటి దీపికా పదుకొణె నటిస్తున్నారు. ఇటీవల ఆమె రెండోసారి తల్లి కామగ్నట్లు సోషల్ మీడియా వేదికగా ప్రకటించిన సంగతి తెలిసిందే. దీంతో ఈ సినిమాపై రూమర్స్ మొదలయ్యాయి. షాటింగ్ ఆలస్యం అవుతుందని.. టిపికల్ స్థానంలో మరో నటిని తీసుకోనున్నారని వార్తలు వచ్చాయి. తాజాగా వాటిని 'రాకా' టీమ్ ఖండించింది. సినిమాలో టిపికల్ పాత్ర నిడివి తగ్గించారనే ప్రచారాన్ని కూడా కొట్టిపారేసింది. సినిమాలో ఆమె పాత్ర కీలకమైనదని షాటింగ్ కూడా అనుకున్న షేడ్యూల్డ్ ప్రకారమే సాగుతోందని స్పష్టం చేసింది. రూమర్స్ను షీర్ చేయగలిగిన విజ్ఞప్తి చేసింది. సన్ షెక్టర్ నిర్మిస్తోన్న ఈ ఫాంటసీ ఎంటర్టైన్మెంట్లో టిపికల్ కి యాక్షన్ సన్నివేశాల్లోనూ నటించనున్నట్లు తెలుస్తోంది. అవసరమైన జాగ్రత్తలు తీసుకుంటూ ఆమె ఈ సిక్వెన్స్ చేస్తున్నట్లు సమాచారం. ఈ చిత్రంలో ఆమెతో పాటు మరికొందరు హీరోయిన్లు కూడా నటించనున్నట్లు వార్తలు వస్తున్నాయి. రష్మిక, జాన్వీకపూర్, మృణాల్ లాకూర్ పేర్లు కూడా వినిపిస్తున్నప్పటికీ, అధికారికంగా మాత్రం ఇంకా చిత్రించడం వెల్లడించలేదు. ఇందులో ప్రధాన పాత్రల్లో ఎవరు అతిథి పాత్రల్లో ఎవరనే విషయంపై స్పష్టత రావడానికి మరింత సమయం పట్టే అవకాశాలు ఉన్నాయి. వచ్చే ఏడాది ఈ చిత్రం ప్రేక్షకుల ముందుకొచ్చుతుంది. ఈ సినిమాలోని లుక్ కోసం అల్లు అర్జున్ రోజూ 3, 4 గంటలు సమయం వెచ్చిస్తున్నారని సినీపర్సాలు చెప్పాయి.

రామాయణంలో రావణ, కుబేర యుద్ధం

బాలీవుడ్ దర్శకుడు నితీష్ తివారీ దర్శకత్వంలో రణబీర్ కపూర్ హీరోగా రూపుదిద్దుకుంటున్న అత్యంత భారీ బ్లడ్ బజ్ చిత్రం 'రామాయణం' గురించి ఒక సంచలన వార్త ప్రస్తుతం హాట్ టాపిక్ గా మారింది. సాధారణంగా రామాయణం కథ అనగానే శ్రీరాముడి బాల్యం లేదా జననంతో మొదలవుతుందని మనందరికీ తెలుసు, కానీ ఈ చిత్రంలో దర్శకుడు నితీష్ తివారీ సరికొత్త ప్రయోగానికి శ్రీకారం చుడుతున్నట్లు తెలుస్తుంది. ఈ సినిమాలో రావణుడిగా నటిస్తున్న కన్నడ సూపర్ స్టార్ యష్ పవర్ ఫుల్ ఎంట్రితో, రావణ-కుబేర యుద్ధంతో ప్రారంభం కాబోతుందని తెలుస్తుంది. తన సోదరుడైన కుబేరుడిపై దాడి చేసి, స్వర్గ లంకను మరియు పుష్పక విమానాన్ని రావణుడు స్వాధీనం చేసుకునే ఘట్టాన్ని అత్యంత భారీ స్థాయిలో వెండితెరపై చూపించబోతున్నట్లు సమాచారం. భారతీయ సినీ చరిత్రలోనే మునుపెన్నడూ లేని విధంగా సుమారు 4,000 కోట్ల భారీ బడ్జెట్తో నిర్మితమవుతున్న ఈ చిత్రం రెండు భాగాలుగా విడుదల కానుంది. ఇందులో రాముడిగా రణబీర్ కపూర్, సీతగా సాయి పల్లవి, హనుమంతుడిగా సన్నీ డియోల్ నటిస్తున్నారు. ఇటీవల లాస్ ఏంజిల్స్లో జరిగిన ప్రత్యేక స్ట్రీనింగ్లో ప్రదర్శించిన 20 నిమిషాల ఫుటేజీ చూసిన విశ్లేషకులు, ముఖ్యంగా లంకా నగరం మరియు రావణుడి యుద్ధ సన్నివేశాల్లోని ఘట్టాలు హాళీవుడ్ స్థాయిని మించి ఉన్నాయని ప్రశంసల జల్లు కురిపిస్తున్నారు. రావణుడి శక్తిని, ప్రతాపాన్ని చూపే ఈ విజువల్ స్పెక్టాకిల్ మొదటి భాగం 2026 డిసెంబరులో, రెండో భాగం 2027 డిసెంబరులో ప్రేక్షకుల ముందుకు రానుంది.



హిట్లు లేకపోవడంతో కెరీర్లో ఒడిదుడుకులు కన్నడ సినిమాలతో కెరీర్ ప్రారంభించి, టాలీవుడ్లో తక్కువ సమయంలోనే స్టార్ హీరోయిన్ గా ఎదిగిన శ్రీలీల ప్రస్తుతం తన కెరీర్లో కీలక దశను ఎదుర్కొంటోంది. ప్రారంభంలో వచ్చిన అవకాశాలను సద్వినియోగం చేసుకుని టాప్ హీరోయిన్ రేసులోకి వచ్చిన ఆమె ఇప్పుడు మాత్రం వరుస ఫలితాలతో ఇబ్బందులు ఎదుర్కొంటున్నట్లు కనిపిస్తోంది. దర్శకేంద్రుడు రాఘవేంద్రరావు దర్శకత్వంలో వచ్చిన 'పెళ్లి సందడి' సినిమాతో శ్రీలీల టాలీవుడ్లోకి ఎంట్రి ఇచ్చింది. సినిమా ఆశించిన స్థాయిలో విజయం సాధించకపోయినా? ఆమెకు మాత్రం మంచి గుర్తింపు వచ్చింది. మొదటి సినిమా ఎ+-లాప్ అయినా కూడా, ఇండస్ట్రీలో ఆమెకు వరుస అవకాశాలు రావడం విశేషం. రవిశేఖ సరసన నటించిన 'ధమాకా' సినిమా బ్లాక్బస్టర్ కావడంతో శ్రీలీల కెరీర్ ఒక్కసారిగా ట్విట్ అయింది. ఆ విజయంతో ఆమె టాలీవుడ్లో టాప్ ఆఫ్ ది ఇండస్ట్రీగా మారింది. వరుసగా అరడజను సినిమాలు ఆమె చేతిలో పడగా, కొన్నింటి ఫలితాలు నిరాశపరిచాయి. గత కొన్ని సంవత్సరాలుగా శ్రీలీల వరుస సినిమాలతో బజ్జాగా ఉన్నప్పటికీ, పెద్ద హిట్ మాత్రం ఆమెకు దక్కలేదు. 'పుష్ప 2'లో చేసిన ప్రత్యేక డాన్స్

వరుస ఫ్లాప్లతో శ్రీలీల డిసప్పాయింట్

నంబర్తో ఇతర భాషల ప్రేక్షకుల దృష్టిని ఆకర్షించిన ఆమెకు తమిళ, హిందీ ఇండస్ట్రీల్లో అవకాశాలు కూడా వచ్చాయి. తమిళంలో చేసిన 'పరాశక్తి' సినిమా బాక్సాఫీస్ వద్ద విఫలమైంది. దీంతో అక్కడ ఆమెకు ఆశించిన గుర్తింపు రాలేదు. ఇక హిందీలో 'అనురాగ్' అనురాగ్ హీరో దర్శకత్వంలో చేస్తున్న సినిమా ఆలస్యం అవుతుండటం కూడా ఆందోళన కలిగిస్తోంది. ఆ ప్రాజెక్ట్ ఎప్పుడు పూర్తవుతుందో స్పష్టత లేకపోవడం గమనార్హం. ఇటీవల వచ్చిన 'ఉస్మాద్ భగత్ సింగ్'లో పవన్ కళ్యాణ్ సరసన నటించినా? సినిమాలో ఆమె పాత్రకు పెద్దగా గుర్తింపు రాలేదు. అదే సమయంలో గత ఏడాది వచ్చిన సినిమాలు కూడా కమర్షియల్ గా పెద్ద విజయాలను అందుకోలేకపోయాయి. ప్రస్తుతం తెలుగులో పెద్దగా ప్రాజెక్టులు లేకపోవడంతో, శ్రీలీల తన భవిష్యత్తును బాలీవుడ్ సినిమాపైనే ఆధారపెట్టినట్లు కనిపిస్తోంది. ఇదిలా ఉండగా ధనుష్ హీరోగా తెరకెక్కుతున్న ఓ సినిమాలో ఆమెకు అవకాశం వచ్చిందనే వార్తలు వినిపిస్తున్నాయి. అయితే దీనిపై ఇంకా అధికారిక ప్రకటన లేదు. సినీ విశ్లేషకుల అభిప్రాయం ప్రకారం, ఈ సంవత్సరం శ్రీలీల



గీతామాధురి యూట్యూబ్ ఇంటర్వ్యూ
తెలుగు సినీ సంగీత ప్రపంచంలో తన స్వరంతో ప్రత్యేక గుర్తింపు సంపాదించుకున్న ప్రముఖ గాయని గీతా మాధురి మరోసారి వార్తల్లో నిలిచారు. పాటలతోనే కాదు, టీవీ షోలతో, సోషల్ మీడియాలో తన యాక్టివ్ నెస్ తో కూడా ప్రేక్షకులను ఆకట్టుకుంటున్న ఆమె, తాజాగా చేసిన వ్యాఖ్యలు ఇప్పుడు నెట్టింట హాట్ టాపిక్ గా మారాయి.

గీతామాధురి ఇటీవల ఓ యూట్యూబ్ ఛానల్ కు ఇచ్చిన ఇంటర్వ్యూలో కొన్ని ఆసక్తికర విషయాలు వెల్లడించారు. ఈ ఇంటర్వ్యూకి సంబంధించిన ప్రోమో విడుదల కాగా, అందులో ఆమె చేసిన వ్యాఖ్యలు చర్చనీయాంశంగా మారాయి. ప్రోమోలో గీతామాధురి మాట్లాడుతూ నేను ఎప్పుడో ఒక రోజు కాఫీ షాప్ కి వెళ్తాను. ఆ రోజే ఏదో ఒక ప్రేమ జంట అక్కడికి వస్తుంది.